



நக்கிரன்

NAKEERAN
BI-MONTHLY
சந்தா விகிதம்

ஆண்டுச் சந்தா ரூ. 3-50
 தபால்மூலம் ரூ. 4-50
 ஆறு மாதம் ரூ. 1-75
 தபால்மூலம் ரூ. 2-25

—மானேஜர்.

புரட்சி மணங்கமழும் புது நடை மாதமிருமுறை வெளியீடு.

ஆசிரியர்: கே. எய். ஏ. காதர்.

கோலு: 1

பதுளை

14-1-52

விலை சதம் 15

சபை: 1

வணக்கம்

பொலிவுப் புத்தொளியும், நிறைந்த வெளியீட்டை சிருஷ்டிக்க எண்ணி, இவ் வெளியீட்டை வெளியிடும் நற்பணியிலிறங்கினோம். "செய்-ஜெயம் கிட்டும்" என்ற கடமை உணர்ச்சியால் உந்தப்பட்ட நாம் இவ் வெளியீட்டை நமது காரியாலயத்தின் முதல் வெளியீடாக உருவாக்கும் பணியில் துணிவுடன் ஈடுபட்டோம். ஆசிரியர் தேவைக்கான கட்டுரைகள் தொகுத்துக் கொடுக்கனர் தேவைப்பட்ட படங்களுக்காக பல இடங்களிலிருந்து போட்டோக்களை வரவழைக்கவும் ஏற்பாடு செய்தனர். இவைகள் எல்லாம் நாம் எதிர்பார்த்தபடி குறித்த ரேரத்தில் கிடைத்து, அழகு கொப்பளிக்கும் முறையில், வெளியீடு அலங்கார நடைபோடு மென்றெண்ணி பெருமிதத்தில் மிதந்திருந்தோம். வேலை தொடங்கும் நேரம், வேதனை வேல்கொண்டு தாக்கப்பட்டோம். போட்டோக்கள், அறிஞர்கள் கட்டுரைகளில் பல, சமயத்தில் வந்து கிடைக்கவில்லை. போட்டோ திட்டம் பூரணத்தவம் பெறவில்லை. நாபிக்கையின்மீது ஏமாற்றப் பேரிடி; இருந்தும் நாம் சளைக்கவில்லை. தடுமாறிவிடவில்லை, விளம்பரம் விரும்பா அன்பர் ஒருவர்தைரியத்தால் - தன்னம்பிக்கைக் கேடய உதவியால்-ஒருவகையில் எப்படியோ பெருமூச்சைப் புன்னகையாக மாற்றி, வெளியீட்டை உருவாக்கி விட்டோம். குறித்த காலத்தில் வெளிக் கொண்டு வந்துவிட வேண்டுமென்ற ஆர்வத்துடிப்பால், அவசரப்பட்டு அச்சாக்கியத்தால், பிழைகள் அனேகம் மலிந்துக் காணப்படுவதை அன்பர்கள் பொறுக்கவேண்டும். இவ் வெளியீட்டை உன்னத முறையில் அமைத்துத் தந்த அச்சகத்தாருக்கும் எங்கள் அகங்குளிர் நன்றி.

ஜெய் லங்கா!
 ஜெய் பாரத்!!

14-1-52,
 பதுளை.

நிருவாகி.
 நக்கிரன் காரியாலயம்

விளம்பரம் செழிக்க

விளம்பரம் செய்யுங்கள்.

அதற்கேற்ற மாகாணச்

சஞ்சிகை

நக்கிரன் ஒன்றே.

விளம்பர விகிதம் எழுதித் தெரிந்துகொள்க.

மானேஜர்

171, லோவர் வீதி,
 பதுளை.


விவாக மத்தியஸ்தர் காந்திஜி

காந்திஜிக்கு நண்பர்களாயிருந்த ஒரு குடும்பத்தில் ஒரு பையன் இருந்தான். அவனுக்காக ஒரு பெண் நிச்சயிக்கப்பட்டாள். அப்பால் ஒரு நாள் அவன் திடீரென்று ரகளைசெய்து "நான் இந்தப் பெண்ணை மணக்க விழைய வில்லை" என்று மிகக் கடுமையாகக் கூறினான். அவனது மணக்கோட்டத்தை திருத்தி, அவளை அப்பெண்ணை மணந்துக் கொள்ளச் செய்யப் பெரும் பாடு பட்டுப் பார்த்தார்கள். ஆயின் அம்மாய்பின்னை ஒரு அங்குலமும் நெகிழவில்லை. பெண் விட்டுக்காயர் பெரிதும் மனமுடைந்து, இறுதியில் காந்திஜியிடம் வந்தார்கள். காந்திஜி அப்பையனை வரவழைத்துப் பேசினார். பெண் விட்டாரும் பார்த்துக்கொண்டே யிருந்தார்கள். அவ்விளமுட்டாளின் மூளைக்குள்ளே நியாயமான புத்தியைப் புகுத்த காந்திஜி அடுத்திடுத்து மூன்று நாட்கள்வரை ஓயாது உபதேசித்தார் "மாப்பிள்ளை யாண்டாலே" வேகமாவும், இறைந்துமே தன் குறை முறைகளை சொல்லுகிறான் அனைவரும் ஆச்சரியப் படுகிறார்கள். காந்திஜி ஒரு சிறிதும் பதஸ்தல்கொள்ளாது, அதிக சாந்தத்துடனும், அமைதியுடனும் புன்சிரிப்புடன் கூடப் பேசி கடைசியில், அவ்வாவிபனை, அப்பெண்ணை மணந்துக்கொள்ள இசையச் செய்துவிடுகிறார் எல்லோரும் குதாசலங்கொள்கிறார்கள்.

உடனே திடீரென்று காந்திஜியின் வதனம் கருக்கிறது; கவலை மிக்க கடுந்தோற்றம் காணப்படுகிறது. அக்கணமே அவர் அப்பையனை வெளியிலனுப்பிவிட்டு, பெண் விட்டாரை நோக்கித்திரும்புகிறார். "இப்பையனை நீங்கள் சென்ற மூன்று நாட்களாக மிகவும் நெருங்கிப் பார்த்துவிட்டீர்கள். எத்துணைக் கஷ்டப்பட்டு நான் இவளை திருப்பவேண்டிய தாயிற்று என்பதையும் நீங்கள் கண்டுகொண்டீர்கள். இப்படிப்பட்டவனுக்கு இன்னுமா உங்கள் பெண்ணைக் கொடுக்க இசைகின்றீர்கள்?" என்று வினவினார். பெண் விட்டாரின் தலைவர் ஒன்றும் பேசாது வாயடைத்துப்போய் மௌனியாகிவிட்டார்; மணக்குழப்பம் மேலிட்டுவிட்டது.

இறுதியில் அப்பெரியார் "மகாத்மாஜி," "தாங்கள் நினைப்பது சரிதான்; எங்களுக்கு இந்த மாப்பிள்ளை இனி வேண்டாம்" என்று கூறினார். உடனே, காந்திஜி அப்பையனை உள்ளேயழைத்து, "உனக்கு விருப்பமில்லாப் பெண்ணை உன் கழுத்தில் கட்ட எனக்கு இஷ்டமில்லை; இவர்களும் இப்படியே எண்ணுகிறார்கள். உன் நிச்சயார்த்தம் ரத்து செய்யப்பட்டுவிட்டது. இனிமேல் உன்னிஷ்டம்போல் நடக்கலாம்" என்று கூறி அனுமதியளித்துவிட்டார்.

பையன் பேரய்விட்டான்; பெண் விட்டாரும் திருப்தியுடனே திரும்பிவிட்டார்கள்.



இந்த 30-ம் நாள்

ஆண்டிலே ஒரு நாள்—புனித நாள்.
 அதுதான் ஜனவரி 30-ம் நாள்.

● தியாகச் சிகரத்தை ஹெகத்தினருக்கு சித்தரித்துக் காட்டிய பெருமானின் மறைவு நாள்.

* * * * *

● பக்தி ஒழுக்கத்தின் பன்மனை பாடு; நேர்மை நிலை நாட்டி திக்கெங்கும் ஓடு; உலகினர் வாழ்வுச் சமாதானம் தேடு; சத்திய சிலர்கள் நரம, இனி ஜெயம் உண்டு பயமில்லை மனமே! என்று மார் தட்டி ஆடு; என முரசு அடிக்க கற்றுக்கொடுத்த மோகனதாஸ் பிரிந்த நாள்.

* * * * *

● அண்டவன் ஒருவனுக்கே அஞ்சுவேன்; அவன் ஆணைப்படியே நடப்பேன்! உடல்மட்டுமல்ல-உடலமயட்டுமல்ல -- உயிரையும் காணிக்கையாக தந்து, பாரத நாட்டை, ஏன்? உலகத்தையே, அன்பினால் உயர்த்தி, மக்களை மாண்புறச் செய்த உலக ஜோதி அணைந்த நாள்.


* * * * *

● சோற்றுத்துருத்தியாய்-சோம்பேறியாய்-மோட்டார் உல்லாசியாய்-மோகனங்கிகள் தாசலாய்-பதவிப் பித்தலாய்-அறம் இகழ்ந்தலாய்-அணவத்தைப் புகழ்ந்தலாய் வாழாதே-திரியாதே! திரத்தோடு-தியாகத்துடிப்போடு திரி-வாழ; எல்லோரையும் திருத்து. காந்தியத்தைப் பரப்பு. அதுவே மகாத்மாவிற்குச் செய்யும் மகத்தான மரியாதையாகும்.

● தொழிலாளத் தோழனே! உன் அந்தஸ்தை உயர்த்திய; உன் நல உரிமையைப் பாதுகாத்த-உன் உரிமையைக் குரலை எண் நிசையிலும் எதிரொலிக்கச் செய்த உன் தேசப் பிதா உயிர் நீத்த நாள்.

● திரளாய் கூடு; ஒரு நாள் கூலியைப் பொருட்படுத்தாதே! உன் வணக்கத்தைச் செலுத்து!!

காந்தியம் வெல்க!



நரிவேட்டைக்கென்று புறப்பட்டால்,
 சிங்கத்தை எதிர்க்கவும் தயாராயிருக்கவேண்டும்.

Wada

நக்கீரன்

14-1-52

நாமும்: தேவையும்.

உறைந்துபோன உதிர்ந்திலே உணர்ச்சியைக் கிளறிவிடவேண்டும். சோர்ந்துபோன சமுதாயத்தைச் சிவிர்த்தெழு செய்பவேண்டும். உள்ளத்திலே உரமும், ஊக்கத்திலே புதுமையும் புகுத்தி, நம் மாகாண் மக்களை, இறுதியில் நம் நாட்டு மக்களை தலைநிமிர்ந்து வாழச் செய்யத் தக்க தொரு தொண்டு புரிய வேண்டுமென்பது நமது நீண்டநாள் ஆசை. அதன் பிரதிபிம்பமே உங்கள் கரத்தில் காட்சியளித்தது, உங்கள் சிந்தனையைக் கிளரும் இவ்வெளியீடு.

பழைய கட்டுப்பாடுகளையும், முட்டுப்பாடுகளையும் உடைத்தெறிந்து, மக்கள் வாழ்விற்கு புதிய சுதந்தர ஒட்டம்தர விழைகிறோம். உள்ளத்தை வெளிப்படையாக, சிந்தனைகளுக்குக் கட்டுப்பாடாமல், அந்தப்புர்த்திலிருந்து அரசியல்வரை நேர்மை நோக்குடன் அவச விழைகிறோம் நக்கீரன். எந்த பழைய வளக்கத்திற்கும் அடிமையல்லன்; எந்தக் கட்சிக்கும் பின் பாட்டுக் காரனும் அல்லன் அவன். மனிதா! நீ யாருக்கும் தலைவணங்காதே! நிமிர்ந்து நட; கைவிசிச் செல்! உலகைக் காதலி! செல்வச் செருக்கரை, ஒதுக்கித் தள்ளி, மனசாட்சியைத் துணைகொண்டு நட. ஏழைகளிடம் இரக்கம் காட்டு. தொழிலாளருக்கு ஆமதலளி பாட்டாளியிடம் பரிவுக் கொள். உழைப்பை மதி. ஊருக்கு உதவு. பெண்களின் பெருமையைப் பேணு. மக்களை மாக்களாக்கும் மதுவை ஒழி. என்பதே “நக்கீரன்” மேற்கொண்டுள்ள சேவையாகும். கால மாறுதல்கள் என்ற சுரு வளியில் சுழன்று வரும் இன்றை உலகில் சேவை என்பது பல தரப்பட்ட வகைகளில் விரிவுபடும். அவைகளில் மக்களின் உள்ளக்கிடக்கையும், அபிவிருத்தியையும், நியாயமான முறையில் வெளியிட்டுப் பொது மக்களின் அறிவை விசாலப்படுத்தி அவர்களை நன் முயற்சிக்குப் பக்குவப் படுத்துவது மேலானதொரு சேவையாகும். மக்களின் நன் முயற்சி, நாடு, சமூகம், மொழி உயர்விற்குப் பயன்படவேண்டும்.

நாட்டுச் சேவை எனும் பொழுது, நாட்டின் முதுகெலும்பான தொழிலாளர்களின் சுபிட்சம் ஸ்திரமானதாக இருக்கிறதா? என ஆராய்வது பிரதானமானது. தொழிலாளர்களுக்குச் சேவை செய்ய முன்பும் ஒவ்வொரு ஸ்தாபனமும் சுய நலம் என்பதை ஓரளவு தூர விலக்கியே வைத்திருக்க வேண்டுமென்பதை மறந்துவிட்டன. அன்று தொழிலாளர் உரிமைக்காக உழைத்தவர்கள், அதற்காக தத்தம் சுகதுக்கங்களை மறந்தவர்கள், தொழிலாளர் பலத்தால், ‘பார்லிமண்ட்’ நுழைந்ததும், தம்முடைய சுய நலத்தையே குறிக்கோளாகக் கொண்டிருக்கிறார்கள் இன்று. பொது நலமே எனது பொண்ணை கொள்கை என்று “மைக்” வெடிக்க மாந்தட்டிக் காட்டும் நம் ஜில்லா தேசப் பக்தர்களும் அயராது உழைப்பதாகப் பறைசாற்றிக் கொண்டதான் வருகிறார்கள். தொழிலாளர்களும் நம்புகிறார்கள். ஸ்தாபன பக்தியின் மேலீட்டினால். பிரஜைப் பதிவு முடிந்ததும், ஒய்வெடுத்து அரசியல் சன்யாசம் வாங்க முன்னந்தாலும், பாழும் தொழில் உலகம் தன்னை விடுவதில்லையே என கலங்குகிறார் ஜில்லாத் தொழில்

சமுதாய சர்வாதிகாரி. இவைகள் சேவையல்ல-சுய நலம்-சுயவிளம்பரம். சுய நலத்தைக் கருத்தில் கொண்டு தொழிலாளர் உரிமைத் தொண்டில் ஈடுபடுவது ஒழுங்கினர். அத்த முறைதான் தொழிலாளர் நிலைகேடு அடைவதற்கு அடிகோலும் சுய நலத்தைச் சூச்சுமென மதித்து தொழிலாளர் உரிமையை நாசப்படுத்தும் சீர்கேடுகள் யாவையும் சிதைத்து, நேருஜி கூடும் வர்க்க பேதமற்ற சமுதாயம் சமைக்கப் பல சேவை யாளர் தேவை. குறிப்பாக, தொழிலாளர் ஜிவாதரமான பிரஜைப்பதிவு தீர்க்கப்படாமல், இலங்கை இந்தியா நேச உறவு எதிர்பார்த்த அளவு பலப்படாமல், அதிருப்தி நிலவிக் கொண்டிருக்கும் இந்த சமயத்தில்.

நமது அன்றாட வாழ்வில் கலந்துவரும் சமூக சேவையைக் கவனிப்போம். சமூக சேவை என்பது மிகவும் சுலபமான பணி என்று பலர் தவறாக நினைக்கிறார்கள். சாதி முறைகள் வந்து குற்றக்கிடலாய்; சம்பிரதாயப் பழக்க வழக்கங்கள் வரலாட்டலாய்; மூட நம்பிக்கைகள் நம் முன்வந்து முட்ட முயலலாய்; இவையாவும் நாம் பொருட்படுத்தாது நமது மனதைத் தீடப்படுத்திக்கொண்டு “எல்லோரும் இன்புற்றிருக்க நினைப்பதுவே யல்லாமல் வேறென்றறியேன்” என்பதை வட்சியக் கீதமாய் முழங்கி ‘என்கடன் பணிசெய்து கிடப்பதே’ என்று, செயலில் காட்ட முயலவேண்டும்..

மொழிச் சேவை நமது கவனத்தை அடுத்தாற்போல் கவருகிறது. நமது மொழி (தமிழ்) உலகம் போற்றும் மொழி. ஆக அதற்கு உயர்வு தேடுவது நமது நீங்காக்கடமை. அதை உயர்த்திப் பேசிக்கொண்டிருப்பதாலும், இரண்டு டஜன் பேர்கள் கூடி கலையை வளர்க்க-அதற்கு ஆங்கில வர்ணம் தீட்ட, கலைக்கு ஏக போக உரிமை கொண்டாட - குட்டிக்களிகள்- “டிப்ளோமா” பாடல்கள் பிரபல்யம் அடைய ‘கலாமன்றம்’ அமைப்பதாலும், நம் தமிழ் கலை உயர்ந்துவிடாது. எதிர்பார்த்ததற்கு விரோதமாக, “ஊவா கலாமன்றம்” அங்குராப்பணக் கூட்டத்தில் தமிழ் மொழிக்கு அபாயச் சங்கு ஊதக் கேட்டோம். எவ்வாறு? “பைன் ஆர்ட் ஸொஸைட்டி” என்ற திருநாமத்திற்கு சரியான தமிழ் மொழி பெயர்ப்பு கிடைக்கவில்லை: கிடைத்ததையும் அறியாமையே முதிர்ச்சியால், அகம்பாவ உணர்ச்சியால், கோஸ்டி மனப்பான்மையால்- “வோட்” பலத்தால் பிராகாரித்தனர் தமிழ் பேசும் இனத்தை இழிவு படுத்த. தமிழ் மொழிக்கு இழி நிலை சமைத்தவர் பிற சமூகத்தவரல்ல. தமிழினகவே பிறந்து, தமிழ் மக்களாலயே உயர் பதவிக்கு வந்து, தமிழ் தொழில் மக்களுக்காகவே இன்னும் சேவை செய்வதாக, தம்பட்டம் அடிக்கும் “தனித் தமிழ் களஞ்சியம்” ஒருவரால், பிடிவாதமாக “ஊவா கலாமன்றம்” என்ற “அரை அசியல்” மொழி பெயர்ப்பு நிறைவேற்றிது என்பதை நம் மொழி ஆர்வமுள்ள ஆசிரியர்கள் இளைஞர்கள் கவனிக்கவேண்டிய விஷயம். கவனித்தால் மாத்திரம் போதாது. நம் மொழியிலுள்ள நல்ல இலக்கியங்களை உணர்ந்து படித்து அதை உலகுக்கு அறிவிக்க முயல வேண்டும். அதுபோன்று நம்மால் முடி

[3-ம் பக்கம் பார்க்க]

நீங்கள் கேட்டவை

—[மிஸ்டர்: “எம்டன்”]—

அரசியல், சினிமா, ஸ்தல ஸ்தாபனங்கள் பொது ஸ்தாபனங்கள் சம்பந்தமான உங்கள் எல்லாக், கேள்விகளுக்கும் மிஸ்டர் “எம்டன்” பதிலளிப்பார். மதசம்பந்தமான, நம் மாகாண் எல்லைக்குப் புறம்பான, பகுத்தறிவுக்கு ஒவ்வாத - ஆபாசமான கேள்விகளை அவர் குப்பைக் கூடையில் போட்டுவிடுவார். குடானகேள்விகளுக்கு குடான பதிலே கிடைக்கும்

“நக்கீரன்” சிறிய அளவில் வெளியாகிக் கொண்டிருப்பதால், பிரசுரிக்கத் தகுந்த கேள்விகள் கிரம வாரியாகப் பொறுத்து வெளியிடப்படுமா தலால் கடிதங்கள் எழுதி சிரமப்படாது பொறுமையைக் கடைபிடிப்புகள்.

கேள்விகளை ஆசிரியருக்கு அனுப்ப வேண்டாம். மிஸ்டர் எம்டன் c/o. நக்கீரன், 171, லோவர் வீதி, பதுளை. என அனுப்புக—(ஆர்)

H. A. C. அன்ஸாரி, ஹாலி எல்.
கே:- மாணவர்கள் சினிமா பார்ப்பது நல்லதா? கேட்டதா?
ப:- அது பார்க்கப்படும் சினிமாவைப் பொருத்தது

N. தீரமலை, பரரை.
கே:- “நக்கீரன்” எவ்வளவு காலம் ஜிவித்திருக்கும்?
ப:- உம்பைப்போற்றவர்களின், தன்னம்பிக்கை இழக்கும் மனோபாவம், மக்களிடமிருந்து மடியும் வரையாவது “நக்கீரன்” ஜிவித்திருப்பான்

M. M. சுல்தான், பதுளை.
கே:- பதுளை இ. இ. கா. ஜில்லாக்கமிட்டி எனக்கு அங்கத்தினர் ரசீது கொடுக்க மறுக்கும் காரணமென்ன?
ப:- நீர் பண் நிர்வாகக் கமிட்டி அங்கத்தினர்களில் ஒருவருடைய சகோரன் என்பதும் “ஊழல்” “ஊழல்” என்று கேள்விக்கேட்டு நிர்வாகிகளின் மானத்தைக் கப்பலேற்ற முயற்சிக்கும் உரிமை தேடுகிறீர் என்பதை தெரியாமலா இருக்கிறீர் சர்வ வல்லமை உள்ள கந்தனார்?.

சாத்தப்பா, பதுளை.
கே:- சமீபத்தில் தோற்றுவிக்கப்பட்ட பகுத்தறிவு கழகம். மதம் வேண்டாமென்று பிரச்சாரம் செய்ய முனைவதாகக் கேள்வி. உண்மை என்ன?
ப:- ஓய் சாத்தப்பா! எங்காணும் துடிக்கிறீர். அவசரப்பட்டு விண் வதந்திகளை நம்பி, பகுத்தறிவை உபயோகியாது, கேட்கும் கேள்விகள் நம் மாகாணத்தில் நிலவும்வரை, ப. க. எவ்வளவு அவசியம் என்பதை உணரமுடிகிறது. மதம் வேண்டாமென்றே அல்லது மத விரோதத்தை வளர்க்க ப. க. முயலும் என்பதோ, நான் தெரிந்தவரை உண்மையல்ல

ராமையா, வல்லிமலை.
கே:- தொழிலாளர்களின் இன்றைய முக்கிய பிரச்சனை எது?
ப:- அனேக ஜிவாதாரமான பிரச்சனைகளில் பதுளை இ. இ. கா. ஜில்லாக் கமிட்டியில் படர்ந்திருக்கும் ஊழல்களைக் களைந்து பரிசுத்தப்படுத்துவது முகன்மையானது.

அமரசேகரா, ஜங்கொல்ல.
கே:- பதுளை காந்தி சேவா சங்கத்தில், சிங்களவர்கள் சேர அனுமதியில்லையா?
ப:- அங்கத்தினர் சேர்வதை, வழிமறிக்கும் “நந்தி” ப. கா. சே. ச. இல்லை பிரபு. இன்றே மூன்று ரூபாய் போஸ்டல் ஆடருடன் “தனாதிகாரி” பதுளை காந்தி சேவா சங்கம், 205, லோவர் வீதி-பதுளை. என்ற முகவரிக்கு விண்ணப்பித்து பாரும். சந்தேகம் நிவர்த்தியாகிவிடும்.

சிவனுண்டி, பிங்கராவ.
கே:- “உவா கலாமன்றம்” அங்கத்தினராகச் சேர கட்டணம் என்ன? அங்கத்தினர் யோக்கியாம்சம் யாது?
ப:- அங்கத்தினர் கட்டணம் விஷயம் அன்பர் சிவநாயகம் அவர்களிடம் கேட்டுத் தெரிந்துக் கொள்ளலாம்.

யோக்கியாம்சம் :-
ஆங்கிலம் பேசத் தெரிந்திருக்கவேண்டும், இன்றேல் மற்றவர்கள் பேசும் ஆங்கில மொழியையாவது புரிந்துகொண்டதாக தலையையாட்டும் “கலை” யாவது தெரிந்திருக்கவேண்டும். இவ்வளவுதான்.

[3-ம் பக்கம் பார்க்க]

முகஸ்துதி செய்பவன் ஒரு பூனை ;
எதிர்பட்டால் நக்கும், மறைந்தால் பிராண்டும்.

Handwritten signature

நீங்கள் கேட்டவை

[2-ம் பக்கத் தொடர்ச்சி]

சிதாரமன், ரோபி

கே:- மிஸ்டர் 'எம்.டபு' ரீர் பதுனை, இ. இ. கா. விரோதி எனக் கூறுகிறார்களே? உண்மையா?

ப:- அடாமா! இதுமாத்திரமா சொல்லுவார்கள்? சற்று பொறும். இன்னும் எவ்வளவோ. (கந்தன் படலம்—வசவு அத்தியாயம்) எதிர்பார்க்கிறேன். எல்லாம் திரட்டிய பின்பு ஒரேயடியாக பதில் சொல்லிவிடுகிறேன்.

மாரிமுத்து, உறுக்கோல்.

கே:- தற்கால அரசியல் நிலையில் இ. இ. கா. அவசியம்தானா? அதனால் தொழிலாளர்களுக்கு அனுகூலம் உண்டா?

ப:- இ. இ. கா. அவசியம். என்னுமில்லாத முறையில் அதைப் பல்படுத்த வேண்டுமது தொழிலாளர்களது நீங்கக் கடமை. அனுகூலமுண்டா? இல்லையா? என்பதை ரீர் இதுவரை ருசி பார்த்திருக்கலாமல்லவா?

நீலமேகம், பதுனை.

கே:- பதுனை சைவப்பரிபாலன சபை நமது நகரத்திற்கு அவசியம்தானா? அதனலேற்பட்ட நன்மை என்ன?

ப:- ப. சை. ப. ச. நிர்வாகிகள்மீது உமக்கு ஏதேனும் மனஸ்தாபம் உண்டா? அது அவசியமா? இல்லையா? எனும் விஷயத்தில் தீர்ப்புக்கூறக் கூடிய நிலையில் நான் இல்லை. எனினும், பல நல்ல காரியங்களை அது செய்துக்கொண்டிருக்கிறது என்பதைமாத்திரம் நான் சொல்ல முடியும்.

வையாபுரி, உவாக்கட்டவல்.

கே:- பணநிர்வாகக் கமிட்டி என்ற தலைப்பில் "ஏதார்த்தவாதி": என்ற புனைப்பெயருடன் இ. இ. கா (பதுனை) வை, மறைமுகமாக தாக்கீதிற்கு கிறாரே! ஏன் தைரியமாக, அச்சுத்தின் பெயரையும், எழுதியவரின் பெயரையும் வெளியிடக்கூடாது?

ப:- அப்படிக்கேளுமையா, விராதி விரனை! யார் எழுதினாலென்ன? எங்கிருந்து வெளியாகினாலென்ன? "கூறியது யார் என்று தேடற்க; கூறியதைமட்டுமே ஆராய்க" அபத்தமாக - வீண் புரளியாக இருந்தால் சந்திக்கு இழும் ஏதார்த்தவாதியை. உண்மை தெரிந்து விடும் சர்ச்சையிலிருக்கும் விஷயத்திற்கு தீர்ப்புக் கூற பொது ஜனங்கள் இருக்கவே இருக்கிறார்கள். ஜனநாயகத்தில் உமக்கு நம்பிக்கை இருக்குமானால்!

பிச்சையாண்டி, பிபில.

கே:- பதுனையிலுள்ள படமாளிகைகளில், சுகாதார வசதியுடன் அமைந்திருப்பவை எவை?

ப:- இங்குள்ள நிரந்தரமான படமாளிகை இரண்டு 1. மொடர்ன், 2. கிங்ஸ். இவைகளில் சுகாதாரத்தில் எது சிறந்தது எனத் தீர்ப்புக் கூற நான் எம். ஓ. எய்ச்சு. ஆக வரும்வரை கத்திரும்.

சந்தாதாரர்களுக்கு!

குறிப்பிட்ட தேதிக்கு முன்னதாகவே "நக்கீரன்" உங்கள் கைக்கு எட்டிவிடும் அளவிற்கு ஏற்பாடு செய்யப்பட்டுள்ளது; பத்திரிகை கிடைக்க பெரு தவர்கள் உடனே நம் சந்தா எண் குறித்துக் கடிதம் எழுதவும்.

நாமும்: தேவையும்.

[2-ம் பக்கத் தொடர்ச்சி]

ந்தவரை பிற நாட்டு நல்லறிஞர்கள் தூல்களை தமிழில் உண்டாக்க - தமிழகம் அறிந்து பயன்பெற ஆவன செய்யறவண்டும். நமமால் முடிந்தவரை நம் சந்ததியார் அறிய நாம் அதை செய்து முடிக்கவேண்டும். நம் மாகாணத்திலுள்ள தமிழ் படித்து, தமிழ் பேசுவதை அகௌரவமாக மதிக்கும் தமிழ் பெரியார் தொகையை நினைத்தால் வெட்கம் உண்டாகிறது. இந்த வேதனையான நிலை நம் மாகாணத்திலிருந்து அகல, பத்து தமிழ் மொழிப் பற்றுள்ள ஆசிரியர்கள் - இளைஞர்கள் முயன்றாலே போதும்,

மேற்குறிப்பிட்ட முக்கிய சேவைகளைக் குறித்து மக்கள் சிந்திக்கவும் செயலாற்றவும் தூண்டுவதிலுள்ள கஸ்டங்களை "நக்கீரன்" நன்றாய் உணர்ந்திருக்கிறான். பிற்போக்கு சக்திகளின் பேயாட்டம் "நக்கீரன்" திணரடிக்கும் முயற்சியில் முனையும் என்பது பகிரங்க ரகசியம். இந்தக் கவலை நக்கீரனுடையதல்ல. ஏன் நாடி தளர்ந்தால் உடல் நலம கேடு என்று ஏற்படும். முறுக்கேறினால் உடல் நலம் எனக்குறிக்கும். நம் மாகாண மக்களின் உயிர் நாடி அதன் பத்திரிகை. அதன் ஏற்றம் நம் மாகாண ஏற்றம். தாழ்வு மாகாணத்தின் தாழ்வு. நம் மாகாண மக்களின் நலத்திற்கு சலியாது உழைக்க பிரதிக்ளை செய்யும் "நக்கீரன்" வளர்ச்சி வாழ்விற்குப் பாதை வகுத்திட முன்வருவதே எங்கள் கடன் எனும் தியாக சிந்தனை மேலோங்கச் செய்தால் பிற்போக்கு சக்தி வலியிழந்து நிற்கும். நம் மக்களின் தியாகங்களில் சிறந்தோர் தியாகம் இது. இக் குதூகல பொங்கல் நாளில் நமது கோரிக்கை வீண் போகாது; நல்ல பயனளிக்கும் என்ற நம்பிக்கை மேலும் உற்சாக மூட்டுகிறது. உழைக்கும் சக்தியை ஒங்கச்செய்கிறது. விளம்பரம் மூலம் ஊக்கு விக்க வாக்களித்த வியாபார அன்பர்கள் - ஆக்கம்தரும் சந்தா நேயர்கள் - ஒத்துழைக்கும் ஏஜண்ட் தொழில்கள் - விரும்பிப்படிக்கும் வாசகர்கள், அபிமானிகள் அனைவருக்கும் நமது பாராட்டுகளையும் - பொங்கல் நல் வாழ்த்துகளையும் பரிமாறுகின்

— வணக்கம் — (ஆர்.)



உலக மொத்த ஜனத் தொகை

1900-ல் இவ்வல ஜனத்தொகை	மொத்தம் 155, 17,00 000.
1949-ல் இவ்வல ஜனத்தொகை	மொத்தம் 237, 74,00 000.
அங்காவது உத்தேசம்	240 கோடி

நீங்கள்

"நக்கீரன்" சந்தாதாரரா? இன்றேல் உடனே சந்தாதாரராகச் சேருங்கள்

அறிவை-பெருக்கு

"காக்கை தன் இனத்தான் கண்ணைக் குத்து வதில்லை, மனி லே இதற்கு நேர் விரோதம்."

—போனியோ.

"பணக்காரன் தவறுகள் பணப்பைக்குள் மறைந்து போகின்றன."

—மொராக்கோ.

"கண்ணீரைக் கண்டு அஞ்சினால் பெண்டாட்டியின் கைப்பம்பமாக வேண்டியதுதான்."

—ஹெர்ஜியா.

"ஏழைகளுக்கு அழகைப்பற்றிக் கவலை இல்லை! வயிற்றைப்பற்றிதான் கவலை"

—தங்காவியாகா.

"ஆண்களின் மிருகச் செயல்களுக்கு எந்த ஒரு பெண்ணும் இலக்காகி வருவதை எந்த ஆண் மகனும் வெட்கத்துடன் தலை கவிழ்த்து விழ்த்தான் வேண்டும்."

—காந்திஜி.

"ஒரு ஏழை, செல்வமுடைய மங்கையை மணந்துகொள்வது, மனைவியைக் கொள்வதாகாது; தன்னை ஆளுதற்குரிய அரசியைக் கொள்வதாகும்."

—அனக்லாண்டிடெஸ்.

"உலகம் ஒரு கண்ணடியை ஒக்கும்; நாம் நகைத்தால், அதுவும் நகைக்கும்; நாம் முகம் சுளித்தால், அதுவும் முகம் சுளிக்கும்."

—ஆவ்பரி.

"ஏடுகளும், புத்தகங்களும் ஓரளவிற்கே உதவி செய்யக்கூடியவை; மிடுதி அனுபவவாயிலாக அறிய வேண்டியவை. கைகாட்டிமரம் வழியைச் சுட்டிக் காட்டுமே தவிர, நாம் போகவேண்டிய இடத்திற்கு நம்மைக் கொண்டு செர்க்காது."

—இராம கிருஷ்ண பரம ஹம்ஸர்.

"அன்புடையவனுக்கு தெளிவாய் விளங்காமலிருக்கலாம்; ஆனால், துவேஷமுடையவனுக்கு ஒன்றுமே விளங்குவதில்லை."

—இஸ்டோர்முனி.

"புத்திசாலி பிறரைப்பற்றி உங்களுக்கு பேசுவான்; முட்டான் தன்னைப்பற்றியே உங்களிடம் பேசுவான்; ஆனால், பேச்சாளி உங்களைப்பற்றியே உங்களிடம் பேசினிடுவான்."

—எம்ர்சன்.

நிருபம்

தீட்டியவர்களுக்கு

நீரியலை கற்குமுற்பைக் கக்குவதுபோல், விஷயம் தாக்கி வந்து குடியும் கணக்கிடல்காக்க கடிதங்கள், "நக்கீரன்" சேவை அவசியமென்பதை வலியுறுத்துகின்றன. அவைகளில் பெருமபாலானவை தோட்டத் தொழிலாளர்களால் எழுதப்பட்டவைகள். முதலாளிகளுடைய கெடுபிடி ஒரு புறமிருக்க, அவர்களின் நல் உரிமைக்காக ஸ்தாபிக்கப்பட்ட ஸ்தாபனத்தின் சலைவர்களால் இழைக்கப்பட்ட துரோகப் படலங்களையும் அதன் காரணமாக ஏற்பட்ட வரண்ட வாழ்க்கையையும் சித்தரிக்கும் சோக்ககதைகள் நம் இதயத்தைத் துளைக்கிறது. எனினும், கடிதம் எழுதுபவர்கள் தயவுசெய்து கீழே தரப்படும் விதிகளை அனுசரித்து எழுதக் கேட்டுக்கொள்கிறேன்.

- (1) அக்க லேலையை அடிப்படைவாகக்கொண்ட,
- (2) தத்தம் ஸ்தாபனங்களை பல்ஹீனப்படுத்தாத முறையில்,
- (3) சொந்த மனஸ்தாபங்களுக்கு முக்கியத்துவம் தராத வழியில்,
- (4) நிறுமிக்கமுடியாத விஷயங்களை பிரஸ்தாபிக்காது,
- (5) தனிப்பட்டவர் வாழ்க்கையைப் பாதிக்காத, தெளிவான கையொப்பும் விளாசமும் தரப்பட்டக் கடிதங்கள், பொறுமையுடன் காத்திருந்தால், கிராம வாரியாக "நக்கீரன்"வில் இடம் பெறும்.

—ஆசிரியர்.

சுயநலமென்பதே மக்கட் சமுதாய ஆணியேரை, அரித்துத் தின்னும் அருவருக்கத்தக்க புழுவாயிருக்கிறது.

1949

முக்கிய அறிவிப்பு

“நக்கீரன்” ஆசிரியர் 30-1-52-ல் நடக்கவிருக்கும் காந்திஜி சிரார்த்த தினம் சம்பந்தமான அலுவல்களில் ஈடுபடவேண்டியதிருப்பதால், அடுத்த 1-2-52-ல் “நக்கீரன்” இதழ் வெளிவராது என்பதை மிக விரைவில் தெரிவித்துக்கொள்கிறோம். அதற்கடுத்த இதழ் 15-2-52-ல் வந்து மாதமிருமுறை தவறாது வெளிவரும். —மாளேஜர்.

அறிவிப்பு

ஏஜண்டு தோழர்கள், ஒவ்வொரு நடவடிக்கையிலும், பிரதிகளின் அதிகத் தேவைக்கு முன்னதாக அறிவித்துக்கொள்வதே நலம்.

ஏஜண்டிகள் தேவை

கீழ்க்காணும் இடங்களுக்கு சம்பிக்கை வாய்ந்த ஏஜண்டிகள், “நக்கீரன்” விற்பனை செய்யத் தேவை.

பண்டாரவளை

வல்லிமடை

பசறை

சிபந்தனைக்கு எழுதவும்.

மாணேஜர்,

171, லோவர் வீதி, பதுளை.

ஐந்து ரூபாய் பரிசு

(1) கோடைக் காலத்தில் காலையில் இருப்பதைக் காட்டிலும் நடுப் பகலில் சைகிள்டயர் அதிகமாக உரத்திருக்கும்; ஏன்?

(2) சும் உடலில் உள்ள எலும்புகளின் எண்ணிக்கை என்ன?

(3) கிரிக்கட் பந்துக்கே வெள்ளை வர்ணம் பூசியோ கிரிக்கட் பந்தின் அளவும் நிறையுமே கொண்டதாக வெள்ளைத்தோல் உறையுடன் தயாரித்த பந்தையோ உபயோகித்து விளையாடும் மற்றொரு பந்தாட்டம் உண்டு. அது என்ன விளையாட்டு?

மூன்று கேள்விகளுக்கும் சரியான விடை எழுதுகிறவர்கள் பெயரை “நக்கீரனில்” பிரசுரிப்பதுடன் ஐந்து ரூபாய் பரிசாகவும் கொடுக்கப்படும். 30-ம் திகதிக்குள் விடை கிடைக்கவேண்டும். விடையனுப்பும் முகவரி:-

ஆரிபா,

102, பதுளை, ரோடு,

ஹாலி-எல்.

அடுத்த வெளியீட்டில்

- சுயஸ் கால்வாய் வரலாறு - பி.டி.ஷா, B.A;
- “கொள்ளிக்கட்டை எடுத்து தலை சொறிய வேண்டாம்” - “பாட்டாளி”
- இவர்கள் 1901-ல் என்ன செய்தார்கள்? - சுல்தான் -
- “மங்கை சூதாடினால் கங்கையில் நீராடலாம் கங்கை சூதாடினால்....?” - ஆசிரியர் -
- நீங்கள் கேட்டவை - எம்டன் -
- இப்படியும் நடக்கிறதா? “நகரத்தாதன்”
- உங்களுக்குத் தெரியுமா? - M. V. சாமி -
- இந்த இரண்டு வாரங்களில் “உவாடயரி”
- சர்வமும் குமஸ்தாவின் பிழை “ஒற்றன்”
- ரோபரி வே. டி. நிதியிலிருந்து ஒளி பெருக்கி நிதிவரை - வசூல் வாலா -
- காங்கிரஸ் (பதுளை) களஞ்சியத்தில், பேரன், பேத்தி கண்ட மலைப் பெருச்சாளிகள். - குவாதிர -

பெரிய மனிதர்கள் செய்த சிறிய தொழில்கள் !

- அடால்ப் ஹிட்லர் பெபின்ட் பூசிக் கொண்டிருந்தார்.
- முலோவினி இருப்புப் பட்டரைசில் சம் மட்டியடித்துக்கொண்டிருந்தார்.
- அத்தாதுக் சாதாரண சிப்பாயாக இருந்தார்.
- எடிசன் பத்திரிகை விற்றுக்கொண்டிருந்தார்.
- பிரபல கவிஞரான ஹியூம் விவசாயம் செய்துக்கொண்டிருந்தார்.
- ஸ்டாலின் தந்தை செருப்பு தைத்துக்கொண்டிருந்தார்.
- ஈகர்ட்ஹிசின் தந்தை தச்சு வேலை செய்துக்கொண்டிருந்தார்.
- ஷேக்ஸ்பியரின் தந்தை விறகு விற்றுக்கொண்டிருந்தார்.
- நெப்போலியன் சாதாரண சிப்பாயாக இருந்தார்.
- ஆப்ரஹாம் லிங்கன் சாதாரண விவசாயியின் வயிற்றில் பிறந்தார்.
- மொகலாய சர்வவர்த்தி அவரங்க ஜேப் ஆலம் கீர், திரு குர்ஆன் காப்பி எழுதிக்கொண்டிருந்தார்.
- பிரபல கோமல்வாரான ராப்பெல்ஸ் ஒரு சாதாரண கட்டையில் எடுபிடி வேலை பார்த்துக்கொண்டிருந்தார்.

நான்கு முக்கிய கேள்விகள்

- (1) கடை விதியிலுள்ளவர்களுக்கு இ. இ. கா. ரசீது பதுளை ஜில்லாக்கமிட்டி கொடுக்க மறுக்கும் காரணம் என்ன?
- (2) புது அங்கத்தினர் பதிவிற்கு, நேரில் விஜயம் செய்து, “டெக்ளரேஷன்” பாரத்தில் ஒப்பமிட வேண்டுமென்பது உண்மையானால், அத்தகைய விதியை அனுசரியாமல் யாருக்கும் இதுவரை ரசீது கொடுக்கப்படவில்லையா?
- (3) பண நிர்வாகக்கமிட்டி கணக்குப் பரிசீலனை ஏன் தொடர்ந்து நடைபெறவில்லை?
- (4) தனதுகாரி அவர்களுக்கு எழுதும் “ரிஜிஸ்டர்ட்” கடிதத்திற்குக்கூட பதில் கிடைக்காததின் மர்மம் என்ன? சர்வதேசப் புகழ் பதுளை இ. இ. கா. பொதுக் காரியதரிசி அவர்களே, உங்கள் விடையை எதிர்பார்க்கிறோம். உங்கள் மெளன விரதம் கலைக்கப்படும்வரை காத்திராதீர்கள். சர்வாதி காரிகள் சரிந்துபோன சரித்திரம் தெரியாதா உங்களுக்கு? —(ப. நி. அ.)

குறித்துக்கொள்க!

இப்பிரந்த உலகிலே மொத்தம் 2800 மொழிகள் - லிபிகள் உள்ளது - பேசப்படுகிறதாக மதிப்பிடப்படுகிறது. ஐரோப்பாவில் மட்டும் 120 மொழிகளுக்குமேல் பேசப்படுகின்றனவாம். இதில் ஜெர்மனி, ரஷ்யா, ஆங்கிலம், இத்தாலி, பிரஞ்சு, உக்ரேனி, போலிஷ், ஸ்பெயின், ரோமன், மொழிகள் முக்கியமானவை. உலகில் அதிகமாகப் பேசப்பட்டுவரும் மொழிகளின் எண்ணிக்கையும் கீழே தரப்படுகிறது.

மொழி.	பேசப்படுபவர்களின் தொகை.
சீன	430, 000, 000.
அரபி	400, 000, 000
ஆங்கிலம்	225, 000, 000
ஹிந்துஸ்தானி (ஹிந்த-உருது)	212, 000, 000.
ரஷ்யா	140, 000, 000.
ஜெர்மனி	80, 000, 000.
பிரஞ்சு	70, 000, 000.
ஜப்பான்	65, 000, 000.

காந்திஜி சிரார்த்த தினம்.

பதுளை காந்தி சேவா சங்கம், மகாத்மா வின் சிரார்த்த தினம் நடத்த விரிவான ஏற்பாடு செய்து வருகிறது. 30-1-52-ல் பதுளை மைதானத்தில் பிரம்மாண்டமான கூட்டம் நடத்த பூர்வாங்க வேலைகள் துவங்கியுள்ளன. சகல சமயத் தலைவர்களும், அண்ணலுக்கு அஞ்சலி செலுத்த வேறுவாயிருக்கும் முறையில் அழைப்பு அனுப்பவிருக்கிறது. மேன்மை தங்கிய இந்திய ஹை கமிசனர் அவர்களுக்கும், இன்னும் பல வெளியூர் பிரபலஸ்தர்களுக்கும் அழைப்புகள் அனுப்பப்பட்டிருக்கின்றன.

பதுளை இ. இ. கா. ஜில்லாக்கமிட்டி, பதுளை சைவப் பரிபாலன சங்கம், ஏனைய சகோதரப் பொது ஸ்தாபனங்களின் ஒத்துழைப்பு, வரவேற்கப்படுகிறது.

சிரார்த்த தினம் சம்பந்தமான ஏனைய விபரங்கள் பின் வெளியிடப்படும்.

கௌரவ காரியதரிசி,
காந்தி சேவா சங்கம்,
பதுளை,

